

Title: Issue regarding problems faced by farmers due to drought in various parts of the country.

श्री ददन मिश्रा (श्रावस्ती) : माननीय अध्यक्ष जी, मैं अपने क्षेत्र की किसानों की समस्याओं की ओर सरकार का ध्यान आकृष्ट करना चाहता हूँ। इस समय पूरे देश सहित उत्तर प्रदेश भी सूखे की मार झेल रहा है। अभी हम लोगों ने सूखे पर सदन में विस्तार से चर्चा की है जिसका माननीय कृषि मंत्री जी ने समुचित जवाब भी दिया है। सूखे की विपरीत स्थिति में भी महंगा डीजल खर्च करके किसानों ने थोड़ी-बहुत धान की उपज की है, चूंकि उत्तर प्रदेश में बिजली नहीं आती है, नहरों में पानी नहीं है। इस सरकार के समय में डीजल के दाम काफी घटे हैं लेकिन डीजल से सिंचाई बहुत महंगी पड़ती है। धान की समुचित सरकारी खरीद न होने से किसान बिचौतियों के हाथ अपनी उपज बेचने के लिए मजबूर हैं। हमारे क्षेत्र के दोनों जनपद बलरामपुर और श्रावस्ती में कोई मंडी नहीं है और सरकारी खरीद सुचारू रूप से न होने के कारण किसान बिचौतियों के हाथों बेचने को मजबूर हैं, , कहने के लिए वहां 23 सरकारी केन्द्र हैं। जो बैगर टंगे हुए हैं वह किसानों को मुँह चिढ़ा रहे हैं। एक-दो जगह पर खरीद हो रही है। सूखे के असर के कारण किसानों के धान को खराब बता कर टाल दिया जाता है।

महोदया, मुझे पहली बार इस सत् में बोलने का अवसर मिला है। ...(व्यवधान) दूसरा जनपद बलरामपुर में कहने को दस सैंटर्स संचालित हैं, लेकिन मंडी समित का जो एक मात्र सेंटर है, वहां तोल हो रही है। किसानों को पहले टोकन दिया जाता है। ...(व्यवधान)

माननीय अध्यक्ष : यह स्टेट का मामला है। आप बैठ जाइये।

â€¦(व्यवधान)

माननीय अध्यक्ष : आप बैठ जाइये। आपकी कोई भी बात रिकार्ड में नहीं जा रही।

... â€¦(व्यवधान) *

माननीय अध्यक्ष : श्री भैरों प्रसाद मिश्र को श्री ददन मिश्रा द्वारा उठाए गए विषय के साथ संबद्ध करने की अनुमति प्रदान की जाती है।